

પ્રસાર ભારતી

સમાચાર વિભાગ, આકાશવાણી, અમદાવાદ

Date : 25/04/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભૂંડિયા વાંચે છે.

1. રાજ્યમાં આવતીકાલે 9 હજાર 263 બેઠકો પર સ્થાનિક સ્વરાજ્યની ચૂંટણીનું મતદાન થશે.
2. સ્થાનિક સ્વરાજ્યની ચૂંટણીના પ્રચાર પડઘમ શાંત- હવે રાજકીય પક્ષોનું ડોર ટુ ડોર અભિયાન.
3. NCB અદાલતે અમદાવાદમાં માદક પદાર્થની હેરાફેરી કરતાં બે આરોપીને 15 વર્ષની જેલની સજા ફરમાવી.
4. ગાંધીનગરમાં બાઇક અને કાર વચ્ચેના અકસ્માતમાં બે લોકોના મોત.
5. રાજ્યમાં આગામી 3 દિવસ મહત્તમ તાપમાન 2 થી 3 ડિગ્રી સેલ્સિયસ વધવાની આગાહી.
6. IPL ક્રિકેટમાં, રોયલ ચેલેન્જર્સ બેંગલુરુએ ગુજરાત ટાઇટન્સને પાંચ વિકેટથી હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

VOTING

રાજ્યમાં આવતીકાલે સ્થાનિક સ્વરાજ્યની ચૂંટણીનું મતદાન થશે. 9 હજાર 263 બેઠકો પર 25 હજાર 537 ઉમેદવારો મેદાનમાં છે. કુલ 48 હજાર 450 મતદાન મથકો પર યોજાનાર મતદાનમાં 4 કરોડ 8 લાખ 16 હજાર 713 મતદારો મતાધિકારનો ઉપયોગ કરશે.

મતદાન મથકો પૈકી 14 હજાર 275 મતદાન મથકો સંવેદનશીલ અને 2 હજાર 196 મતદાન મથકો અતિ સંવેદનશીલ જાહેર કરાયા છે. મતદાન પ્રક્રિયા દરમિયાન 2 લાખ 64 હજાર 715 ચૂંટણી સ્ટાફ અને 92 હજાર 583 પોલીસ કર્મચારી ફરજ પર રહેશે. ઉલ્લેખનીય છે કે આ ચૂંટણીમાં 736 બેઠકો બિન હરિફ જાહેર થઈ છે.

.....

ELECTION PRACHAR

સ્થાનિક સ્વરાજ્યની ચૂંટણીના પ્રચાર પડઘમ ગઇકાલે શાંત થયા. હવે રાજકીય પક્ષો ડોર ટુ ડોર પ્રચાર કરી રહ્યા છે. ત્યારે પાટણમાં પણ રાત્રિ બેઠકો સાથે વોર્ડ વિસ્તારના સમીકરણો મુજબ ડેમેજ કંટ્રોલ સાથેની રણનીતિ મુજબ ડોર ટુ ડોર બેઠકો અને રૂબરૂ સંપર્ક કાર્ય શરૂ થયું છે.

અગાઉ ગઇકાલે ભાજપ કોંગ્રેસ અને આમ આદમી પાર્ટી સહિતના રાજકીય પક્ષોએ મતદારોને રીઝવવા એડીચોટીનું જોર લગાવ્યું. પોતાના મતવિસ્તારમાં ઉમેદવારોએ રેલી-જાહેરસભાઓ યોજી જન સમર્થન મેળવાનો પ્રયાસ કર્યો. ભાજપના વરિષ્ઠ નેતા અને મુખ્યમંત્રી ભૂપેન્દ્ર પટેલ અને પ્રદેશ અધ્યક્ષ જગદીશ વિશ્વકર્માએ ગઇકાલે અમદાવાદમાં રોડ શો કર્યો. જ્યારે આમ આદમી પાર્ટી અને કોંગ્રેસે પણ રેલી અને ચૂંટણી સભાઓ ગજવી.

.....

ELECTION V/C

સમગ્ર રાજ્યમાં સ્થાનિક સ્વરાજ્યની ચૂંટણીનો માહોલ જામ્યો છે. ત્યારે બનાસકાંઠા જિલ્લામાં ચૂંટણીનો કેવો માહોલ છે તે અંગે સાંભળીએ અમારા પ્રતિનિધિનો અહેવાલ...

VOICE CAST: SAVJI CHAUDHARY

.....

VOTING APPEAL

આવતીકાલે યોજનાર મતદાનમાં વધુને વધુ લોકોને મતદાન કરવા વિવિધ જિલ્લા કલેક્ટર અને મહાનુભાવો અપીલ કરી રહ્યા છે. ત્યારે જાણીતા ક્રિકેટર , અને રાજ્ય ચૂંટણીપંચના બ્રાન્ડ એમ્બેસેડર ચેતેશ્વર પુજારાએ ચૂંટણીમાં કિંમતી અને પવિત્ર મત આપી લોકશાહીના પર્વને સફળ બનાવવા નાગરિકોને અપીલ કરી છે.

પોરબંદર જિલ્લામાં સ્થાનિક સ્વરાજ્યની ચૂંટણીઓ સંદર્ભે વહીવટી તંત્ર દ્વારા તમામ તૈયારીઓ પૂર્ણ કરી લેવામાં આવી છે. જે અંગે જિલ્લા કલેક્ટર એસ. ડી. ધાનાણીએ માહિતી આપી.

BYTE - S. D. DHANANI (DISTRICT COLLECTOR PORBANDAR)

.....

MAHISAGAR KARYAVAHAI

સ્થાનિક સ્વરાજની ચૂંટણીમાં તાલીમમાં હાજર ન રહેતા અધિકારી સામે ચૂંટણી પંચે કાર્યવાહી કરી છે. મહીસાગર જિલ્લાના સંતરામપુરના ઝોન અધિકારી તાલીમમાં હાજર ન રહેતા સંતરામપુર આદિવાસી આર્ટસ એન્ડ કોમર્સ કોલેજના આચાર્ય સામે ધરપકડ વોરંટ ઇસ્યૂ કરાયું છે. અમારા પ્રતિનિધિ કૌશિક જોશી જણાવે છે કે ચૂંટણીલક્ષી તાલીમમાં ગેરહાજર રહી અને નોટીસની પણ અવગણના કરતા ચૂંટણી પંચ દ્વારા કાર્યવાહી કરવામાં આવી છે.

.....

ELECTION - ID PROOF

મતદાનના દિવસે મતદારો ચૂંટણી કાર્ડ ઉપરાંત 14 માન્ય પુરાવાના આધારે મતદાન કરી શકશે.

જેમાં ફોટો સાથેનો પાસપોર્ટ , ડ્રાઈવીંગ લાયસન્સ , PAN કાર્ડ, રાજ્ય સરકાર , કેન્દ્ર સરકાર, જાહેર સાહસો અથવા પબ્લીક લીમીટેડ કંપનીઓના ઓળખકાર્ડ , પાસબુક, અનુસૂચિત જાતિ/ અનુસૂચિત આદિજાતિ અન્ય પછાતવર્ગ (OBC) નું સક્ષમ અધિકારીનું ફોટા સાથેનું પ્રમાણપત્ર , પેન્શન પ્રમાણપત્ર , સ્વતંત્રતા સૈનિકનાં ફોટા સાથેના ઓળખકાર્ડ, હથિયારોના લાયસન્સ , વિકલાંગ પ્રમાણપત્ર , રાષ્ટ્રીય ગ્રામીણ રોજગારી બાહેધરી યોજનાનું જોબ કાર્ડ , કર્મચારી રાજ્ય વીમા યોજના (ESI)નું ઓળખપત્ર , નેશનલ પોપ્યુલેશન રજીસ્ટર (NPR) સ્કીમ હેઠળ RGI દ્વારા આપવામાં આવેલ સ્માર્ટ કાર્ડ અને આધાર કાર્ડનો ઉપયોગ કરી શકાશે.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

NCB COURT

માદક પદાર્થ નિયંત્રણ સંસ્થા- NCB એ વર્ષ 2023માં અમદાવાદમાં માદક પદાર્થની હેરાફેરી કરતાં બે આરોપીને 15 વર્ષની જેલની સજા ફરમાવી છે.

અને દરેકને 2 લાખ રૂપિયાનો દંડ કર્યો છે. અમદાવાદ સ્થિત NCBની વિશેષ અદાલતે શેખ મોહમ્મદ સોહેલ અબ્દુલ કાદર અને નદીમ શેખને દોષિત ઠેરવ્યા હતાં. NCBએ નવેમ્બર, 2023 ના રોજ મુંબઈથી ટ્રેનમાં ગુજરાત આવતા અમદાવાદના કાલુપુર રેલ્વે સ્ટેશન પર બંને આરોપીઓની ધરપકડ કરી હતી. બંને આરોપી પાસેથી 504 ગ્રામ માદક પદાર્થનો જથ્થો મળી આવ્યો હતો.

GANDHINAGAR ACCIDENT

ગાંધીનગરમાં બાઈક અને કાર વચ્ચેના અકસ્માતમાં બે લોકોના મોત થયા છે. શહેરના ઘ-0 સર્કલ નજીક બાઈક પર સવાર ત્રણ લોકોને આ અકસ્માત નડ્યો હતો જેમાં એક વ્યક્તિનું સ્થળ પર જ મોત નીપજ્યું હતું જ્યારે બીજા વ્યક્તિને સારવાર માટે 108 મારફતે ગાંધીનગર સિવિલ હોસ્પિટલ ખસેડવા બાદ તબીબોએ મૃત જાહેર કર્યો. ઘટનામાં એક વ્યક્તિને ગંભીર ઇજા થતાં સારવાર માટે હોસ્પિટલમાં ખસેડવામાં આવ્યો. ઘટના અંગે પોલીસે વધુ તપાસ હાથ ધરી છે.

WEATHER

રાજ્યમાં કાળઝાળ ગરમીની આગાહી છે. હવામાન વિભાગના જણાવ્યા અનુસાર આગામી 3 દિવસ મહત્તમ તાપમાનમાં 2 થી 3 ડિગ્રી સેલ્સિયસનો વધારો થવાની શક્યતા છે. જોકે, ત્યારબાદના દિવસોમાં તાપમાનમાં આંશિક ઘટાડો થવાની સંભાવના છે.

હવામાન વિભાગના નિયામક ડૉ એ કે દાસે જણાવ્યું , દરિયાકાંઠાના વિસ્તારોમાં અસહ્ય ગરમી અને ભેજવાળું વાતાવરણ રહેશે.

BYTE: DR. A.K. DAS, DIRECTOR

IPL-CRICKET

IPL ક્રિકેટમાં, રોયલ ચેલેન્જર્સ બેંગલુરુએ બેંગલુરુના એમ ચિન્નાસ્વામી સ્ટેડિયમમાં ગુજરાત ટાઇટન્સને પાંચ વિકેટથી હરાવ્યું.

206 રનના લક્ષ્યને , રોયલ ચેલેન્જર્સ બેંગલુરુએ 18.5 ઓવરમાં હાંસલ કર્યો. વિરાટ કોહલીના 81 રન અને દેવદત્ત પડિકલના ઝડપી 55 રન ની મદદથી આ જીત પ્રાપ્ત થઈ હતી. ગુજરાત ટાઇટન્સ માટે , રાશિદ ખાને બે વિકેટ લીધી. વિરાટ કોહલીને પ્લેયર ઓફ ધ મેચ જાહેર કરવામાં આવ્યો હતો.

PM MANN KI BAAT

પ્રધાનમંત્રી નરેન્દ્ર મોદી આ વતીકાલે આકાશવાણી પરથી પ્રસારિત થનારા “મન કી બાત ” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક , આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર , દૂરદર્શન સમાચાર , પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

.....

GANDHINAGAR - PARIPATR

ગાંધીનગર જિલ્લા શિક્ષણાધિકારી દ્વારા એક પરિપત્રમાં જિલ્લાની શાળાના આચાર્યને વિદ્યાર્થીઓના નામ-અટક-જન્મતારીખ સુધારા અંગે કેમ્પ યોજવા સૂચના અપાઈ છે. આ કેમ્પમાં ધોરણ 10 અને 12ના વિદ્યાર્થીઓના નામ , અટક, જન્મ તારીખ, પેટા જ્ઞાતીમાં સુધારાની પ્રક્રિયા હાથ ધરવામાં આવશે. પરિણામ જાહેર થાય તે પહેલાં વિદ્યાર્થીઓને સુધારા કરવાની તક અપાશે. વિદ્યાર્થીઓએ આવા કોઈપણ સુધારા માટે જરૂરી દસ્તાવેજો સાથે શાળામાં અરજી કરવી પડશે.

.....

MOCKDRILL - DIU

દીવ વહીવટીતંત્ર દ્વારા આપત્તિ દરમિયાન નાગરિકોની સલામતી સુનિશ્ચિત કરવા માટે નાગરિક સંરક્ષણ હવાઈ હુમલો/બ્લેકઆઉટ મોકડ્રિલ લનું આયોજન કરાયું. આ મોકડ્રિલનો મુખ્ય ઉદ્દેશ્ય કટોકટીની પરિસ્થિતિમાં , ખાસ કરીને કોઈપણ શંકાસ્પદ હવાઈ હુમલાની સ્થિતિમાં , આપત્તિ વ્યવસ્થાપનમાં તૈયારી અને પ્રતિભાવને મજબૂત બનાવવાનો છે , તેમજ જિલ્લાની વિવિધ એજન્સીઓ વચ્ચે સંકલન અને કામગીરીને મજબૂત બનાવવાનો છે.

.....